

महाराष्ट्र विधानपरिषद
दिवसाच्या कामकाजाचा क्रम
सोमवार, दिनांक २६ नोव्हेंबर, २०१८
(सकाळी १०-०० ते ११-४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(१) (मंगळवार, दिनांक २० नोव्हेंबर, २०१८ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —

सर्वश्री हेमंत टकले, धनंजय मुंडे, किरण पावसकर, आनंद ठाकूर, अॅड. राहुल नार्वेकर, सर्वश्री विक्रम काळे, सतिश चव्हाण, श्रीमती विद्या चव्हाण, सर्वश्री अनिकेत तटकरे, प्रकाश गजभिये, रामराव वडकुते, अरुणकाका जगताप, ख्वाजा बेग, अब्दुल्लाह खान दुराणी, अनिल भोसले, विलास पोतनीस, जयंत पाटील, अशोक ऊर्फ भाई जगताप, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील वांद्रे पश्चिम येथे नर्गिसदत्त नगर येथील झोपडपट्टीत दिनांक ३० ऑक्टोबर, २०१८ रोजी भीषण आग लागून या दुर्घटनेत तेथील ८० झोपड्या जळून खाक झालेल्या असणे, या दुर्घटनेत तेथील नागरीकांना धुराची बाधा झाली असून त्यांच्यावर रुग्णालयात सुरु असलेले उपचार, त्यांच्या घरातील संसारोपयोगी वस्तु जळाल्यामुळे त्यांच्या खाण्यापिण्याचा निर्माण झालेला गंभीर प्रश्न, नर्गिसदत्त नगरमध्ये आगीची चौकशी करून तेथील बेघर झालेल्या कुटुंबियांना मदत करण्यात यावी अशी मागणी तेथील लोकप्रतिनिधींनी शासनाकडे करणे, या आगीमध्ये एकापाठोपाठ एक अशा तब्बल ७ सिलिंडरचा झालेला स्फोट, त्यामुळे आजूबाजूचा परिसरही हादरून नागरीकांच्या जिवितास निर्माण झालेला धोका, आग लागलेल्या झोपडपट्टी परिसरात आग विझविण्यासाठी अग्निशमन दलाच्या गाड्यांना जाण्यास रस्ते नसल्याने आगीवर नियंत्रण मिळविण्यास त्यांना आलेल्या अडचणी, या आगीत करोडो रुपयांची मालमत्ता जळून खाक होणे व अनेक झोपडपट्टीधारक बेघर होणे, तसेच या झोपडपट्टीत बेकायदा व विनापरवाना बांगलादेशीय नागरीकांची असलेली घुसखोरी, ही बेकायदा झोपडपट्टी निष्कासीत करण्यास विभागीय महानगरपालिका अधिकारी व म्हाडाचे संबंधित अधिकारी यांचे कारवाई करण्यात झालेले अक्षम्य दुर्लक्ष, याबाबत शासनाने करावयाची कार्यवाही व उपाययोजना."

(२) श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"राजकीय कार्यकर्ते व लोकप्रतिनिधींवरील २०१५ पर्यंतचे राजकीय गुन्हे काढून टाकण्याबाबत शासन निर्णय जारी करण्यात येणे, सदर शासन निर्णयाची अंमलबजावणी अकोला-वाशिम व बुलडाणा जिल्ह्यात अद्याप झालेली नसणे, हजारो कार्यकर्ते व लोकप्रतिनिधींवर त्यानंतरच्या कालावधीतही अनेक खटले दाखल होऊन दिवसेंदिवस ह्या संख्येत होत असलेली वाढ, कार्यकर्त्यांमध्ये विद्यार्थी व उच्चविद्याविभूषित लोकांचा समावेश असणे, सदर खटले प्रलंबित असल्यामुळे लोकप्रतिनिधींना अनेक अडचणींना सामोरे जावे लागत असणे, त्याचबरोबर ह्या याचिकांमध्ये विद्यार्थी / उच्चविद्याविभूषित लोक देखील अडकलेले असतात त्यामुळे विद्यार्थ्यांच्या शैक्षणिक भवितव्यावर व उच्च शिक्षित लोकांच्या व्यवसायांवर त्यांचा परिणाम होत असणे, विद्यार्थ्यांना नोकरीसाठी / पासपोर्ट घेताना अनेक अडचणींचा सामना करावा लागणे, तसेच न्यायालयाचा देखील वेळ वाया जाणे, लोकप्रतिनिधींना / महत्वाची कामे सोडून न्यायालयात याचिकेसाठी उपस्थित राहावे लागत असणे, याकडे शासनाचे होत असलेले अक्षम्य दुर्लक्ष, उक्त प्रलंबित खटले तातडीने काढून टाकण्याबाबत शासन स्तरावर करावयाची कार्यवाही व याबाबत शासनाची प्रतिक्रिया व भूमिका."

(३) सर्वश्री प्रविण दरेकर, विजय ऊर्फ भाई गिरकर, गिरीशचंद्र व्यास, नागोराव गाणार, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई उपनगरातील कांदिवली पश्चिमेकडील जवळपास शतकापूर्वीचे खजुरिया तलाव बुजवून त्यावर जिल्हाधिकाऱ्यांच्या परवानगीशिवाय आणि बेकायदेशीरपणे उद्यान बांधण्यात आल्याचे माहे ऑगस्ट, २०१८ मध्ये वा त्यादरम्यान निदर्शनास येणे, मुंबई शहर व उपनगरातील नैसर्गिक पाण्याचे स्रोत असलेले तलाव बुजविले जात असून भविष्यात मुंबई शहराला पाणी टंचाई निर्माण झाल्यास मुंबई शहरातील व उपनगरातील अशा तलाव व विहिरींचे पुनरुज्जीवन करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(४) आर्कि. अनंत गाडगीळ, वि.प.स. पुढील तातडीच्या व सार्वजनिक महत्वाच्या बाबीकडे **सार्वजनिक बांधकाम (सार्वजनिक उपक्रम वगळून) मंत्र्यांचे** लक्ष वेधतील :-

"राज्यात ऑक्टोबर, २०१४ मध्ये नवीन सरकार अस्तित्वात येऊन डिसेंबर-

२०१४ मध्ये मंत्री संख्येत वाढ होणे, यामुळे मंत्र्यांच्या अधिक दालनांची आवश्यकता निर्माण होणे, या सबबीखाली मंत्रालयात अंतर्गत नूतनीकरण न करताच ते केल्याचे कागदोपत्री दाखविण्यात येणे, या कामांमुळे निर्माण झालेल्या डेब्रीजची फेब्रुवारी, २०१५ ते ऑगस्ट, २०१५ या कालावधीत विल्हेवाट लावण्यात येणे, यासाठी अंदाजे ६५० ट्रक्सच्या फेऱ्या झाल्याचे दाखविण्यात येणे, यावर शासनाने अंदाजे ६७ लाख रु. खर्च करणे, मंत्रालयाची गच्ची (टेरेस) साफ करण्यासाठी सुमारे रु. ३ लाखांचा खर्च करणे, ऑक्टोबर, २०१७ मध्ये या संपूर्ण प्रकरणाच्या चौकशीचे गोपनीय आदेश निघूनही अहवाल न येणे, यामुळे सदर प्रकरणी कोणतीही कारवाई करण्यात न येणे, त्यामुळे जनतेत निर्माण झालेला तीव्र असंतोष व संतापाची भावना, शासनाने याप्रकरणी तातडीने चौकशी करून करावयाची कार्यवाही व याबाबत शासनाची प्रतिक्रिया."

(५) श्री. श्रीकांत देशपांडे, डॉ.मनिषा कायंदे, श्री. धनंजय मुंडे, अॅड.अनिल परब, सर्वश्री दत्तात्रय सावंत, बाळाराम पाटील, विक्रम काळे, हेमंत टकले, डॉ. सुधीर तांबे, श्री. सतिश चव्हाण, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"टी.ई.टी. ची परीक्षा दिनांक ३० मार्च, २०१९ पुर्वी उत्तीर्ण न करणाऱ्या शिक्षकांना सेवेतून काढून टाकण्यात येईल अश्या आशयाच्या दिनांक २४ ऑगस्ट, २०१८ रोजीच्या शासन निर्णयाने राज्यातील हजारो शिक्षकांमध्ये असुरक्षिततेची, बेकार होण्याची व मुलाबाळांसह भिकेला लागण्याच्या भितीपोटी हवालदिवाल झाल्याची गंभीर स्थिती निर्माण होणे, सेवेत दाखल होण्यापूर्वी निवड प्रक्रियेच्या वेळी टी.ई.टी. उत्तीर्णतेची अट नव्हती या वस्तुस्थितीकडे दुर्लक्ष करण्यात येणे, टी.ई.टी. परीक्षा उत्तीर्ण करण्याच्या अटीचा नियुक्ती आदेशात उल्लेख नव्हता ही सत्यता दडवून ठेवणे, नियुक्ती नंतर लादली जाणारी अतिरिक्त शैक्षणिक व प्रशैक्षणिक अर्हता संपादित करणेसाठी पुरेसा कालावधी दिल्या गेल्याचा पुर्वेतिहास नजरेआड करणे, संधी देऊनही अशी अतिरिक्त अर्हता संपादित न करणाऱ्या शिक्षकांना डीम्ड ट्रेन्ड (मानद प्रशिक्षित) समजण्याच्या शासन पुरस्कृत परंपरेचे विस्मरण होणे, आणि २-३ टक्के निकाल लागणाऱ्या टी.ई.टी. सारख्या परिक्षेच्या अग्नीकुंडात शिक्षणशास्त्र, अध्यापनतंत्र आदी विषयांची नाळ तुटून दशक-दीड दशकाचा काळ लोटून गेलेल्या शिक्षकांना ढकलण अर्थातच या हजारो शिक्षकांना पहिल्याच संधीत उत्तीर्ण होण्याचे फर्मान जारी करणे व उत्तीर्ण न होणाऱ्या शिक्षकांना जीवनातून उठविण्याची शिक्षा घोषित करणे, यामुळे संपूर्ण राज्यातील समस्त शिक्षकांमध्ये निर्माण झालेले भयाचे, अस्वस्थतेचे व भवितव्याच्या चिंतेने शिक्षकांना

उद्भवलेले निद्रानाशाचे अभूतपूर्व संकट, याबाबत शासनाने करावयाची कार्यवाही व शासनाची प्रतिक्रिया."

- (६) डॉ. मनिषा कायंदे, अॅड. अनिल परब, वि.प.स. पुढील तातडीच्या व सार्वजनिक महत्वाच्या बाबीकडे उच्च व तंत्र शिक्षण मंत्र्यांचे लक्ष वेधतील :-

"उल्हासनगर येथील (जि.ठाणे) सी.एच.एम. महाविद्यालयाचे रजिस्ट्रार अशोक रोचलानी यांनी पदाचा गैरवापर करून स्वतःच्या महाविद्यालयात नोकरी करणाऱ्या व प्रोबेशन पूर्ण झालेले नसतांनाही आपल्याच मुलाकरिता स्वतःच्या नावे वैद्यकीय मदतीकरिता सहसंचालकांकडे स्वतःची स्वाक्षरी करून सादर केलेला अर्ज, सादर अर्जाची शहानिशा न करता सहसंचालकांच्या कार्यालयाकडून संचालक यांच्याकडून आलेल्या अर्जानुसार अंदाजे रू. २,१२,०००/- वैद्यकीय मदतीच्या मान्यतेचे आदेश अल्प कालावधीत देण्यात येणे, सादरहू वैद्यकीय मदत ही शासनाच्या सर्व आदेशांचे व परिपत्रकांचे तसेच वैद्यकीय देखभाल नियम १९६१ चे उल्लंघन करून मान्य करण्यात आल्याचे नुकतेच माहे ऑक्टोबर, २०१८ मध्ये उघडकीस येणे, सादर प्रकरणी सहसंचालक, कोकण विभाग यांच्याकडे दिनांक २ मे, २०१८ रोजी तक्रार दाखल होऊनही अद्याप दोषी रजिस्ट्रार अशोक रोचलानी यांच्यावर गुन्हा दाखल न होणे, अशाच प्रकारे महाविद्यालयातील शिक्षक, शिक्षकेतर आदि कर्मचाऱ्यांच्या वैद्यकीय परताव्यामध्ये मोठ्या प्रमाणात सुरु असलेला भ्रष्टाचार, याकडे शासनाचे होत असलेले अक्षम्य दुर्लक्ष, सादरहू वैद्यकीय परताव्यामध्ये संबंधित कर्मचारी, महाविद्यालयाच्या प्राचार्य, सहसंचालक, संचालक यांच्या संगनमताने होत असलेल्या भ्रष्टाचाराची सखोल चौकशी करण्यास होत असलेली टाळाटाळ, परिणामी शासनाच्या पैशाचा होत असलेला अपव्यय, याबाबत शासनाने सखोल चौकशी करून दोषी रजिस्ट्रार अशोक रोचलानी तसेच यास जबाबदार असणाऱ्यांविरुद्ध कठोर कारवाई करण्याची नितांत आवश्यकता, याबाबत शासनाने करावयाची कार्यवाही व शासनाची प्रतिक्रिया."

- (७) सर्वश्री किरण पावसकर, हेमंत टकले, अॅड. राहुल नार्वेकर, श्री. आनंद ठाकूर, श्रीमती विद्या चव्हाण, वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-

"स्वयंभू कोकण गृहनिर्माण मागासवर्गीय सहकारी संस्था (नियोजित) या संस्थेस विनियम १३(२) अंतर्गत प्रतिक्षानगर, सायन येथे ८४ सदनिकांसाठी योजना राबविण्याची मंजूरी प्राधिकरणाने ठराव क्र.६०२८ दिनांक १३ जुलै, २००४ अन्वये मंजूरी घेण्याबाबत ठरावात नमूद करण्यात येणे, सन २००९ मध्ये काही सोसायट्यांना

८८६ सदनिका वाटप करण्यात येणे, मात्र यामधून मागासवर्गीय सोसायटीला सामावून घेण्यात न आल्याने तत्कालीन मा. सभापती, महाराष्ट्र विधानपरिषद यांनी दिनांक १६ डिसेंबर, २००९ मधील हिवाळी अधिवेशनामध्ये निर्देश देणे, तदनुषंगाने आश्वासन क्र. ४८३ बाबत २ महिन्यामध्ये पूर्तता करून देवू असे आश्वासन तत्कालीन मा.गृहनिर्माण राज्यमंत्री यांनी देऊनही सन २०११ पर्यंत पूर्तता न करणे, म्हाडाकडून उपलब्ध सदनिकांची माहिती व प्रस्ताव शासनाच्या मान्यतेसाठी मा.राज्यमंत्री, मा.मुख्यमंत्री यांच्या कार्यालयात पाठविण्यात आला असता दिनांक २१ जून, २०१२ रोजी मंत्रालयाला लागलेल्या आगीत सदरहू नस्ती नष्ट होणे, सदर नस्तीची पुर्नबांधणी करणेकरिता म्हाडा कार्यालयाने दिनांक २६ ऑगस्ट, २०११ रोजीच्या पत्रान्वये पाठविलेल्या अहवालाची प्रत शासनाला पाठविण्याबाबत कळविले त्यानुसार कार्यालयाकडून पत्र क्र. ८१४० दिनांक ९ नोव्हेंबर, २०१२ अन्वये सदर अहवाल शासनाला पाठविण्यात येणे, मात्र शासनाकडून कोणतेही निर्देश प्राप्त न होणे, सदर संस्थेने मा.उच्च न्यायालयात याचिका दाखल केलेली असणे, मा.न्यायालयाने रिटपिटीशन क्र. १४८०/२०१५ मध्ये शासनास म्हाडा प्राधिकरण ठराव क्र. ६०२८ दिनांक १३ जुलै, २००४ नुसार म्हाडा कायदा व विनियम यांच्या तरतूदीस अनुसरून १३(२) अंतर्गत तीन महिन्यात निर्णय घेऊन सदनिका वितरीत करण्याचे निर्देश देण्यात येणे, मा.सभापती, महाराष्ट्र विधानपरिषद यांनी मा.मंत्री, गृहनिर्माण, अप्पर मुख्य सचिव, गृहनिर्माण मुख्य अधिकारी मुंबई मंडळ म्हाडा व संबंधित अधिकारी यांच्या उपस्थितीत दिनांक १३ मार्च, २०१८ रोजी झालेल्या बैठकीत सदर संस्थेची बऱ्याच वर्षांची मागणी लक्षात घेऊन संस्थेला सद्यःस्थितीत भूखंड घेऊन सदनिका बांधण्यास खूप वर्षे लागतील त्यामुळे संस्थेला भूखंडाऐवजी म्हाडाच्या तयार व अनेक वर्षे जाहिरातीतून वगळण्यात आलेल्या सदनिका वितरीत करण्याची संस्थेची मागणी मान्य करण्यात येणे, त्यानुसार नियोजित संस्थेस पवई हिरानंदानी येथील २२ बी, ३०३, १४०४, १३०२, २३ ई, ८०१ या रिक्त इमारत क्र. रामबाग वर्सोवा येथील राजयोग सोसायटी मधील ए.बी.सी. व डी. विंग मधील रिक्त सदनिका, प्रतिक्षानगर बिल्डिंग ६ एम व कुर्ला, नेहरुनगर बिल्डिंग नं. ५० व करीरोड स्टेशन जवळील म्हाडाच्या इमारत दुरुस्ती मंडळाच्या टॉवरमधील इत्यादी रिक्त सदनिका अशा एकूण ८४ सदनिका वितरीत करून संस्थेला देण्यात याव्यात अशी संस्थेकडून विनंती करण्यात येणे, मात्र शासन व्यवस्थांच्या समन्वयाअभावी शासनाचा अभिप्राय व निर्देश असूनही कोणतीही कार्यवाही न होणे व जाणीवपूर्वक या मागासवर्गीय संस्थेवर अन्याय होणे, या संपूर्ण प्रकरणी गृहनिर्माण विभागाकडून कारवाई होत नसल्याबाबत तीव्र नाराजीची व संतापाची भावना, याबाबत

शासनाने केलेली वा करावयाची कार्यवाही व शासनाची प्रतिक्रिया."

- (८) **सर्वश्री धनंजय मुंडे**, जगन्नाथ शिंदे, अॅड. राहुल नार्वेकर, सर्वश्री किरण पावसकर, हेमंत टकले, विलास पोतनीस, आनंद ठाकूर, श्रीमती विद्या चव्हाण, सर्वश्री ख्वाजा बेग, विक्रम काळे, सतिश चव्हाण, अनिकेत तटकरे, प्रकाश गजभिये, रामराव वडकुते, अरुणकाका जगताप, अब्दुल्लाह खान दुर्राणी, अनिल भोसले, **वि.प.स.** पुढील तातडीच्या व सार्वजनिक महत्वाच्या बाबीकडे **परिवहन मंत्र्यांचे** लक्ष वेधतील :-

"राज्याच्या परिवहन विभागामध्ये सहाय्यक मोटार वाहन निरीक्षक पदाची भरती करण्यासाठी महाराष्ट्र लोकसेवा आयोगामार्फत सन २०१७ मध्ये परीक्षा घेण्यात येणे, सदर परीक्षेचा निकाल मार्च, २०१८ मध्ये जाहीर होऊन ८३३ उमेदवारांची शिफारस आयोगाने शासनाला केलेली असणे, मात्र सदर पदाच्या प्रवेश नियमातील नियम ३ (III) (IV) मधील तरतुदींना मा. उच्च न्यायालयाच्या नागपूर खंडपीठात आव्हान देण्यात येणे, सदर याचिकेचा निकाल देताना न्यायालयाने सदर नियमातील अर्हता परीक्षेपूर्वी धारण करणाऱ्या उमेदवारांना या पदावर नियुक्ती देण्यात यावी व त्या उमेदवारांना सदरची अर्हता परीक्षाधीन कालावधीत प्राप्त करून घ्यावयाची आहे अशा उमेदवारांना रिक्त पदावर नियुक्ती देण्यात येऊ नये असे आदेश देणे, न्यायालयाने नमूद केलेली अर्हता ८३३ पैकी केवळ २५ उमेदवारांकडेच उपलब्ध असणे, त्यामुळे ८०० उमेदवारांना नोकरीस मुकावे लागण्याची भीती निर्माण होणे, या पार्श्वभूमीवर संबंधित उमेदवारांनी दिनांक ३० ऑक्टोबर, २०१८ रोजी मुंबईतील आझाद मैदानावर केलेले आंदोलन, या प्रकरणाच्या निर्णयामध्ये न्यायालयाने नमूद केलेली अर्हता ही केवळ तांत्रिकतेशी संलग्न असणे, त्याचा उमेदवारांच्या गुणवत्तेशी कोणताही थेट संबंध येत नसणे, निवडीनंतरच्या नियमित नियुक्तीपर्यंतच्या कालावधी दरम्यानसुद्धा असा दाखला प्राप्त करून घेता येणे शक्य असणे, मात्र न्यायालयात सरकारतर्फे योग्य बाजू न मांडल्याने ८०० विद्यार्थ्यांवर अन्याय होणे, सदर प्रकरणी तात्काळ सर्वोच्च न्यायालयात अपील दाखल करून वरिष्ठ विधीज्ञाची नेमणूक करण्याची आवश्यकता, लोकप्रतिनिधींनी केलेली अशाप्रकारची मागणी, सदर प्रकरणी अंतिम निकाल लागेपर्यंत कागदपत्रांच्या छाननी व त्या आधारे उमेदवारांची पात्रता किंवा अपात्रता ठरविण्यात येऊ नये तसेच यासंदर्भात चौकशी करून सदर उमेदवारांना न्याय देण्याची व सेवेत सामावून घेण्याची होत असलेली मागणी, याबाबत शासनाने करावयाची कार्यवाही व भूमिका."

- (९) **सर्वश्री बाळाराम पाटील**, विलास पोतनीस, प्रसाद लाड, किरण पावसकर, हेमंत टकले, धनंजय मुंडे, आनंद ठाकूर, अॅड. राहुल नार्वेकर, श्री. ख्वाजा बेग, श्रीमती विद्या

चव्हाण, सर्वश्री जगन्नाथ शिंदे, अनिकेत तटकरे, विक्रम काळे, सतिश चव्हाण, प्रकाश गजभिये, रामराव वडकुते, अरुणकाका जगताप, अब्दुल्लाह खान दुराणी, अनिल भोसले, प्रविण दरेकर, विजय ऊर्फ भाई गिरकर, नागोराव गाणार, गिरीशचंद्र व्यास, **वि.प.स.** पुढील तातडीच्या व सार्वजनिक महत्वाच्या बाबीकडे **उद्योग मंत्र्यांचे** लक्ष वेधतील :-

"तळोजा येथील एम.आय.डी.सी. तील मुंबई वेस्ट मॅनेजमेंट या रासायनिक घनकचरा विघटन करणाऱ्या कंपनीत दिनांक २९ ऑक्टोबर, २०१८ रोजी सकाळी ८.१५ वा. च्या सुमारास झालेला भीषण स्फोट, या भीषण स्फोटामुळे सभोवतालच्या सुमारे १५ कि.मी. परिसर हादरला असून या अपघातात एक जण गंभीर झाल्याची, तसेच परिसरातील १४ गावातील अनेक घरांना तडे गेल्याची आणि अन्य मालमत्तेचे मोठ्या प्रमाणावर नुकसान झाले असल्याची बाब निदर्शनास आलेली असणे, या कंपनीत झालेल्या स्फोटाचे परिणाम घोटगांव, भोईरपाडा, गोंधळीपाडा, तळोजा मजकूर, सिध्दीकरवले, तुर्भे, नागझरी, घोटकॅम्प, तळोजा फेज-१ व २ इत्यादी गावांना बसला असून या गावातील घरांची हानी झालेली असणे, तहसिलदार पनवेल यांनी नुकसान झालेल्या घरांची पाहणी करून त्याबाबतचा अहवाल रायगड जिल्हाधिकारी कार्यालयाला सादर केलेला असणे या औद्योगिक वसाहतीतील रासायनिक प्रदूषणामुळे परिसरातील रहिवासी त्रस्त असून याबाबत वारंवार तक्रारी, निदर्शने आणि आंदोलने करूनही शासनाकडून दखल घेण्यात आलेली नसणे, त्यामुळे सदरहू स्फोटाच्या घटनेची तात्काळ चौकशी करून एम.आय.डी.सी. तील कंपन्यामध्ये वारंवार होत असलेल्या स्फोटाच्या घटनांना आळा घालण्यासाठी शासनाने करावयाची कार्यवाही व शासनाची प्रतिक्रिया."

(१०) **सर्वश्री दत्तात्रय सावंत**, श्रीकांत देशपांडे, बाळाराम पाटील, **वि.प.स.** पुढील तातडीच्या व सार्वजनिक महत्वाच्या बाबीकडे **विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण मंत्र्यांचे** लक्ष वेधतील :-

"राज्यात वंचित समाजातील घटकातील मुलांच्या शिक्षणाची सोय व्हावी म्हणून राज्य शासनाकडून विमुक्त जाती, भटक्या जमाती, इतर मागासवर्ग व विशेष मागास प्रवर्ग विभागामार्फत खाजगी संस्थांकडून आश्रम शाळा स्थापन करण्यात येणे, सदर आश्रम शाळांवर कार्यरत असणाऱ्या शिक्षक व शिक्षकेतर कर्मचारी यांना शासनाकडून मिळत असलेले सर्व लाभ (वेतन, वैद्यकीय सुविधा, पेन्शन योजना) दिले जात असणे, राज्यात दिनांक १ नोव्हेंबर, २००५ नंतर शासकीय सेवेत आलेल्या सर्व कर्मचाऱ्यांना नवीन अंशदान परिभाषित पेन्शन योजना लागू करण्यात येणे, सदर योजनेत आश्रम

शाळेतील कर्मचारी यांच्याही नियुक्त्या झालेल्या असणे, सदर योजनेची या कर्मचाऱ्यांची खाती काढलेली असणे, सदर योजेतून या कर्मचाऱ्यांची रक्कम नियमित वेतनातून कपात केली जात असणे, सदर योजनेत या कर्मचाऱ्यांना त्यांची जेवढी रक्कम कपात होईल तेवढीच रक्कम शासन जमा करीत असणे, सदर रक्कम ही त्या कर्मचाऱ्यांच्या खात्यावर व्याजासह जमा केली जात असणे, राज्यात खाजगी व्यवस्थापनाच्या शाळातील कर्मचाऱ्यांची झालेली कपात व त्यांना मिळणाऱ्या व्याजाची रक्कम शालेय शिक्षण विभागाने दिनांक २८ फेब्रुवारी, २०१८ रोजी शासन आदेश काढून १२ कोटी ३२ लाख इतकी रक्कम या शिक्षकांच्या खात्यावर जमा करण्याचे आदेश निर्गमित केलेले असणे, परंतु विमुक्त जाती, भटक्या जमाती, इतर मागासवर्ग व विशेष मागास प्रवर्ग विभागाकडून या आश्रम शाळेतील कर्मचाऱ्यांच्या या योजनेत कपात झालेल्या रक्कमेला व्याज व त्या रक्कमेवर शासनाकडून मिळालेली रक्कम तसेच व्याज जमा केलेले नसणे, तसेच या कर्मचाऱ्यांच्या कपात झालेल्या रकमेचा हिशोबही या कर्मचाऱ्यांना दिला जात नसणे, शालेय शिक्षण विभागांतर्गत कार्यरत असणाऱ्या कर्मचाऱ्यांची ही रक्कम दिली गेलेली असणे व या विभागातील शासनाची रक्कम जमा केलेली नसणे त्यामुळे शासन दुजाभाव करीत असल्याची भावना या कर्मचाऱ्यांच्या मनामध्ये निर्माण झालेली असणे, या कर्मचाऱ्यांच्या खात्यावर शासनाची रक्कम व्याजासह जमा करून या कर्मचाऱ्यांना त्यांच्या नवीन पेन्शनसाठी कपात झालेल्या रकमेचा हिशोब देणे, याबाबत शासनाने करावयाची कार्यवाही व शासनाची प्रतिक्रिया."

(दुपारी १२.०० वाजता)

एक : मा.सभापती यांचा प्रस्ताव -

"२६ नोव्हेंबर या भारतीय संविधान दिनानिमित्त भारतीय संविधान उद्देशिकेचे वाचन करण्याबाबतचा प्रस्ताव."

दोन : प्रश्नोत्तरे -

(क) तारांकित प्रश्न.

(ख) सोमवार, दिनांक १९ नोव्हेंबर, २०१८ रोजीची तारांकित प्रश्नोत्तरांची यादी सभागृहाच्या पटलावर ठेवणे.

(ग) अतारांकित प्रश्नोत्तराची पहिली, दुसरी, तिसरी व चौथी यादी सभागृहाच्या पटलावर ठेवणे.

तीन : कागदपत्रे सभागृहासमोर ठेवणे -

(१) संसदीय कार्य मंत्री : "विधानपरिषदेच्या सन २०१८ च्या दुसऱ्या (पावसाळी)

अधिवेशनात दिनांक ०४ जुलै, २०१८ ते २० जुलै, २०१८ या कालावधीत मा.मंत्री/ मा.राज्यमंत्री महोदयांनी विधानपरिषद सभागृहात दिलेल्या एकूण १०० आश्वासनांची यादी, तसेच सन २०१८ चे दुसरे (पावसाळी) अधिवेशन संस्थगित झाल्यानंतर, पूर्तता करण्यात आलेल्या एकूण ५०७ आश्वासनांच्या पूर्ततेची विवरणपत्रे यादीसह" सभागृहासमोर ठेवतील.

- (२) वने मंत्री : "महाराष्ट्र वन विकास महामंडळ मर्यादित यांचा सन २०१६-२०१७ या वर्षाचा चव्वेचाळीसावा वार्षिक अहवाल आणि हिशेब" सभागृहासमोर ठेवतील.
- (३) पशुसंवर्धन, दुग्धविकास व मत्स्यविकास मंत्री : "महाराष्ट्र पशु व मत्स्य विज्ञान विद्यापीठ, नागपूर यांचा सन २०१६-२०१७ या वर्षाचा वार्षिक अहवाल" सभागृहासमोर ठेवतील.

चार : "लोकलेखा समितीचा त्रैचाळीसावा, चव्वेचाळीसावा व पंचेचाळीसावा अहवाल सभागृहास सादर करणे"

पाच : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

- (१) सर्वश्री जगन्नाथ शिंदे, हेमंत टकले, किरण पावसकर वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३ वर मुख्यमंत्री निवेदन करतील :-

"दिनांक १ जून २०१५ रोजी कल्याण-डोंबिवली महानगरपालिका क्षेत्रात समाविष्ट करण्यात आलेली २७ गावे वगळून त्यांची स्वतंत्र नगरपरिषद स्थापन करण्यास शासनाकडून जाणीवपूर्वक विलंब होत असल्याबाबत."

- (२) श्री. विक्रम काळे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १ वर शालेय शिक्षण मंत्री निवेदन करतील :-

"राज्यात जिल्हा परिषदेच्या माध्यमिक शाळा मराठवाडा विभागात जास्त असून या शाळात मुख्याध्यापकांची २५४ पदे रिक्त असल्यामुळे तेथे शिक्षण घेणाऱ्या विद्यार्थ्यांच्या शिक्षणावर होत असलेला विपरीत परिणाम."

- (३) श्री. कपिल पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २ वर शालेय शिक्षण मंत्री निवेदन करतील :-

"माध्यमिक व उच्च माध्यमिक परीक्षेकरिता पूर्वी विद्यार्थ्यांच्या बहिर्गत मूल्यमापनासाठी ८० गुण आणि अंतर्गत मूल्यमापनासाठी २० गुण असे स्वरूप

होते. नवीन अभ्यासक्रम बदलानुसार वरील सुविधा मार्च २०१९ च्या बोर्डाच्या परीक्षेपासून बंद करण्यात आले असणे."

(४) श्रीमती विद्या चव्हाण, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५ वर गृहनिर्माण मंत्री निवेदन करतील :-

"मुंबईतील घाटकोपर पंतनगर येथील शिवसाई हौसिंग सोसायटी या केंद्रीय अन्वेषण विभाग (CBI) च्या कर्मचाऱ्यांकरिता विनिमयन १३ (२) अंतर्गत १९ सभासदांना इमारत बांधून घरे देण्याच्या दृष्टीने म्हाडामार्फत सन २००९ रोजी निविदा मागवून श्री. वीरेन वोरा (एक्सेल एंटरप्राइजेस) ची नियुक्ती करण्यात आलेली असणे."

(५) सर्वश्री अनिकेत तटकरे, धनंजय मुंडे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४ वर ऊर्जा मंत्री निवेदन करतील :-

"कोयना जलविद्युत प्रकल्प टप्पा १ ते ४ पोफळी संकुल येथे प्रकल्पग्रस्तांना प्रशिक्षणार्थी म्हणून सामावून घेणेबाबत."

सहा : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

सात : सन २०१८-२०१९ च्या पुरवणी मागण्यांवर चर्चा (पहिला दिवस.)

खालील मंत्र्यांच्या मागण्यांवर चर्चा होईल.

१. मुख्यमंत्री.
२. शालेय शिक्षण, क्रीडा व युवक कल्याण, उच्च व तंत्र शिक्षण, मराठी भाषा, सांस्कृतिक कार्य, अल्पसंख्यांक विकास व वक्फ मंत्री.
३. गृहनिर्माण मंत्री.
४. ग्रामविकास, महिला व बाल विकास मंत्री.
५. आदिवासी विकास मंत्री.
६. अन्न व नागरी पुरवठा, ग्राहक संरक्षण, अन्न व औषध प्रशासन, संसदीय कार्य मंत्री.
७. वैद्यकीय शिक्षण, जलसंपदा व लाभक्षेत्र विकास मंत्री.
८. परिवहन, खारभूमी विकास मंत्री.
९. पर्यावरण मंत्री.
१०. पाणीपुरवठा व स्वच्छता मंत्री.

११. सार्वजनिक आरोग्य व कुटुंब कल्याण मंत्री.

आठ : शासकीय विधेयके :-

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक ६० - महाराष्ट्र अॅक्यूपंक्चर चिकित्सा पद्धती (सुधारणा) विधेयक, २०१८"

विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ६० - महाराष्ट्र अॅक्यूपंक्चर चिकित्सा पद्धती (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) वैद्यकीय शिक्षण मंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) डॉ.नीलम गोन्हे, वि.प.स.

(९) अॅड.अनिल परब, वि.प.स.

(१०) श्री.विजय ऊर्फ भाई गिरकर, वि.प.स.

(२) "सन २०१८ चे वि.स.वि. क्रमांक ६७ - भारतीय दंड संहिता आणि फौजदारी प्रक्रिया संहिता (महाराष्ट्र सुधारणा) विधेयक, २०१८"

नऊ : (क) (मंगळवार, दिनांक २० नोव्हेंबर व गुरुवार, दिनांक २२ नोव्हेंबर, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री. सुरेश धस, अॅड. अनिल परब, श्री. प्रविण दरेकर, डॉ.(श्रीमती) नीलम गोन्हे, सर्वश्री निलय नाईक, गोपीकिसन बाजोरिया, प्रा.अनिल सोले, श्री.रविंद्र फाटक, श्रीमती स्मिता वाघ, प्रा.डॉ.तानाजी सावंत, सर्वश्री रामराव पाटील, नरेंद्र दराडे, प्रसाद लाड, विप्लव बाजोरिया, सुजितसिंह ठाकूर, विलास पोतनीस, अरुणभाऊ अडसड, डॉ.मनिषा कायंदे, डॉ.परिणय फुके, सर्वश्री रामदास आंबटकर, चंदुभाई पटेल, अॅड.निरंजन डावखरे, सर्वश्री रमेश पाटील, विजय ऊर्फ भाई गिरकर, गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव —

"सन २०१८ च्या खरीप हंगामामध्ये राज्यातील २६ जिल्हयांमध्ये गंभीर दुष्काळ व ११२ तालुक्यांमध्ये मध्यम दुष्काळ दिनांक ३१ ऑक्टोबर, २०१८ पासून राज्य शासनाने घोषित केला असणे, दुष्काळाचे नैसर्गिक संकट दुर करण्याच्या दृष्टीने व दुष्काळग्रस्त भागातील नागरिकांना सोयी-सुविधा उपलब्ध करण्याच्या दृष्टीने नियोजन करण्याकरिता राज्य शासनाकडून मंत्रीमंडळ उपसमिती नेमण्यात आली असणे, मा. मुख्यमंत्री व मंत्रीमंडळातील त्यांच्या अनेक सहकारी मंत्र्यांनी दुष्काळी भागाचा दौरा करून व स्थानिक प्रशासनाकडून तेथील नागरिकांना पुरविण्यात येणाऱ्या सोयी-सुविधांची प्रत्यक्ष पाहणी करून दुष्काळाचा सामना युध्दपातळीवर करण्याच्या दृष्टीने प्रशासनास दुष्काळ निवारण्याची कामे प्राधान्याने पूर्ण करण्याकरिता आदेश देण्यात आले असणे, दुष्काळ निवारण्याकरिता केंद्राकडून आर्थिक मदत मिळविण्याचे शासनाचे प्रयत्न असणे, केंद्राच्या 'नॅशनल सेंटर फॉर क्रॉप फोरकास्टिंग' या संस्थेकडून राज्यातील सर्व गावांतील पाण्याची सद्यःस्थिती, पाण्याची पातळी, पिकांची परिस्थिती इत्यादी सर्व बाबींचे उपगृहाच्या माध्यमातून सर्वेक्षण करून त्याप्रमाणे दुष्काळ निवारण्याचे कार्य कार्यान्वित करण्यात आले असणे, राज्यातील २० हजार गावांमध्ये पिकांची आणेवारी सरासरी ५० पैशांपेक्षा कमी असून सुमारे २०० तालुक्यांवर दुष्काळचे सावट असणे, विशेषतः मराठवाड्यात अत्यल्प पाऊस झाल्याने मराठवाड्यातील ८ हजार ५२५ गावांपैकी ३ हजार ५७७ म्हणजे ४२ टक्के गावांची आणेवारी ५० पैशांपेक्षा कमी असणे, विद्यमान शासन सत्तेत आल्यानंतर मराठवाड्यातील दुष्काळी पट्ट्यासाठी सुमारे ८ हजार कोटी रुपये खर्च करण्यात येणे, मराठवाड्यात जलयुक्त शिवाराची कामे मोठ्या प्रमाणावर होऊनही त्या भागात पाऊस न झाल्याने व त्यामुळे जलयुक्त शिवारामध्ये पाणी जमा होऊ न शकल्याने त्या भागात पाण्याची भीषण समस्या निर्माण होणे, राज्याच्या विविध भागातील पर्जन्यमान, पीक परिस्थिती, भूजल पातळी आदींची माहिती एकत्रित करून त्यांचे विश्लेषण करण्यासाठी व त्याला आधुनिक तंत्रज्ञानाची जोड देण्यासाठी शासनाच्या मदत व पुनर्वसन विभागाकडून 'महामदत' या संकेतस्थळाची निर्मिती करण्यात येणे, राज्यातील आत्महत्याग्रस्त दुष्काळी जिल्हयांकरिता नानाजी देशमुख कृषी संजीवनी योजनेंतर्गत ३०० कोटींच्या वार्षिक कृती आराखडयास प्रशासकीय मंजूरी देण्यात येऊन तो कार्यान्वित केला असणे, या प्रकल्पांतर्गत मराठवाडा व विदर्भातील क्षारयुक्त जमीन असणाऱ्या गावांमध्ये शेतकऱ्यांचे कृषी उत्पन्न

वाढविण्यासाठी आणि गावातील जमीनीचे मृद संवर्धन करण्यासाठी नियोजन करण्यात येणे, दुष्काळ जाहीर झालेल्या तालुक्यांमध्ये जमीन महसुलातून सुट, सहकारी कर्जाचे पुनर्गठन, शेती निगडित कर्जाच्या वसुलीस स्थगिती, कृषीपंपाच्या चालु बिलामध्ये ३३.५ टक्के सुट, शालेय, महाविद्यालयीन विद्यार्थ्यांच्या परिक्षा शुल्कात माफी, एसटी प्रवास सवलत, रोहयो अंतर्गत कामाच्या निकषात काही प्रमाणात शिथिलता, आवश्यक तेथे पिण्याचे पाणी पुरविण्यासाठी टँकरचा वापर व टंचाई जाहीर झालेल्या गावांमध्ये शेतक-यांच्या शेतपंपाची वीज जोडणी खंडित न करणे इत्यादी बाबीं राज्य शासनाकडून जाहीर झाल्या असणे, नैसर्गिक असमतोलपणामुळे राज्यात निर्माण होणाऱ्या दुष्काळावर कायमस्वरूपी उपाययोजना करण्यासाठी व शेतकऱ्यांना कर्ज घेण्याची आवश्यकता न पडता त्यांना स्वावलंबी बनविण्यासाठी शासनाकडून दुरगामी धोरण आखण्यात येणे, जलयुक्त शिवाराची संकल्पना अंमलात आणून राज्यातील बहुतांश भागातील पाण्याचे दुर्भिक्ष कमी करण्याचा शासनाचा प्रयत्न, दुष्काळग्रस्त भागातील नागरिकांना अधिकाधिक सोयी-सुविधा देण्याच्या दृष्टीने करावयाची उपाययोजना विचारात घेण्यात यावी."

(ख) (गुरुवार, दिनांक २२ नोव्हेंबर, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री धनंजय मुंडे, शरद रणपिसे, हेमंत टकले, अशोक ऊर्फ भाई जगताप, जयंत पाटील, आर्कि.अनंत गाडगीळ, श्री.कपिल पाटील, प्रा.जोगेंद्र कवाडे, सर्वश्री किरण पावसकर, जनार्दन चांदूरकर, विक्रम काळे, सतेज ऊर्फ बंटी पाटील, सतिश चव्हाण, चंद्रकांत रघुवंशी, श्रीमती विद्या चव्हाण, सर्वश्री अमरीशभाई पटेल, अब्दुल्लाह खान दुराणी, डॉ.सुधीर तांबे, सर्वश्री आनंद ठाकुर, अमरनाथ राजुरकर, प्रकाश गजभिये, सुभाष झांबड, अॅड. राहुल नार्वेकर, सर्वश्री हरिसिंग राठोड, ख्वाजा बेग, आनंदराव पाटील, रामराव वडकुते, अॅड. हुस्नबानू खलिफे, सर्वश्री जगन्नाथ शिंदे, मोहनराव कदम, अनिकेत तटकरे, डॉ.वजाहात मिर्झा, सर्वश्री.बाळाराम पाटील, अनिल भोसले, वि.प.स. यांचा म.वि.प. नियम २६० अन्वये प्रस्ताव —

राज्यात, मराठवाड्यासह विदर्भ, पश्चिम महाराष्ट्र, खान्देश व कोकणासह अन्य भागात १९७२ च्या दुष्काळापेक्षाही भीषण दुष्काळाची निर्माण झालेली परिस्थिती, राज्यात सरासरीपेक्षा कमी झालेले पर्जन्यमान, पावसात पडलेला खंड आणि परतीच्या पावसाने दिलेली हुलकावणी, या पार्श्वभूमीवर राज्य शासनाने १५१ तालुक्यात केंद्र शासनाच्या दुष्काळ संहिता, २०१६ नुसार

जाहीर केलेला दुष्काळ, त्यानंतर पुन्हा राज्य शासनाने केंद्राच्या निकषात न बसणाऱ्या मात्र परिस्थितीनुसार दुष्काळी असलेल्या २०० मंडळात जाहीर केलेला दुष्काळ, तथापि, दुष्काळ जाहीर करण्याच्या या दोन्ही निर्णयात राज्यातील अनेक दुष्काळी, अवर्षणप्रवण तालुके, मंडळ व गावांचा न झालेला समावेश, यामुळे दुष्काळी भाग असतानाही वगळलेल्या गावातील शेतकऱ्यांकडून त्यांच्या भागात दुष्काळ जाहीर करण्याची होत असलेली आग्रही मागणी, दुष्काळ जाहीर झाल्यानंतर सुमारे २१ दिवसांचा कालावधी होऊनही दुष्काळी भागात दुष्काळी उपाययोजनांची प्रत्यक्षात सुरु न झालेली अंमलबजावणी, त्यामुळे दुष्काळी भागातून शहरी भागाकडे शेतकरी व शेतमजुरांचे मोठ्या प्रमाणात सुरु झालेले स्थलांतर, राज्यातील बहुतांश महसूल विभागातील जलाशयातील पाणी साठ्याने गाठलेली निच्चांकी पातळी, पिण्याच्या पाण्याची निर्माण झालेली भीषण टंचाई, त्यामुळे राज्यातील बंद पडलेल्या, निधी अभावी रखडलेल्या नळ पाणी पुरवठा योजनांची कामे तातडीने सुरु करण्याची निर्माण झालेली नितांत आवश्यकता, जनावरांच्या चाऱ्याचे सरकारकडून कोणतेही पूर्वनियोजन न झाल्यामुळे जनावरांच्या चाऱ्याचा निर्माण झालेला तुटवडा, शेतकऱ्यांना दावणीचा चारा देण्याची व चारा छावणीची व्यवस्था तातडीने करण्याची गरज, राष्ट्रीय पेयजल योजनेच्या मंजूर आराखड्यातील नळ पाणी पुरवठा योजनांची कामे त्वरेने सुरु करण्याची होत असलेली मागणी, दुष्काळी भागातून तीव्र गतीने सुरु झालेले स्थलांतर थांबविण्यासाठी रोजगार हमी योजनेची काटोकोर अंमलबजावणी करण्याची आवश्यकता, पैसे भरूनही वीज जोडणीची प्रलंबित कृषीपंपांची संख्या सुमारे सव्वादोन लाखांवर पोहोचलेली असणे, जलयुक्त शिवार अभियानावर गेल्या ४ वर्षात साडेसात हजार कोटी रुपये खर्च झालेले असताना नुकत्याच राज्य शासनाच्या भूजल सर्वेक्षण व विकास यंत्रणेने प्रसिध्द केलेल्या अहवालातून राज्यातील भूजल पातळीत १ ते ३ मी.पेक्षा अधिकची घट झाल्याचे उघडकीस आलेले असणे, जलयुक्त शिवार अभियानाच्या कामातील भ्रष्टाचार, अनियमितता व अशास्त्रीय पध्दतीने केलेले कामाचे नियोजन यासंदर्भात मोठ्याप्रमाणावर घोटाळे उघडकीस आले असल्यामुळे जलयुक्त शिवार अभियानाचे त्रयस्थ संस्थेतर्फे ऑडिट करण्याची मागणी होत असणे, त्याबरोबरच जलसंधारण, मृदसंधारणांच्या कामांमध्ये मोठ्या प्रमाणात झालेला भ्रष्टाचार, पावसाळ्यापासूनच टँकरची होत असलेली मागणी, छत्रपती शिवाजी

महाराज शेतकरी सन्मान योजनेत अनेक शेतकरी कर्जमाफीपासून वंचित राहिलेले असणे, मागील हंगामात ४२ ते ४५ टक्क्यांपर्यंत कमी झालेले पीक कर्जवाटप, पीक विमा योजनेतून शेतकऱ्यांची झालेली पिळवणूक, या योजनेत झालेला प्रचंड मोठा घोटाळा, वर्षभरापूर्वीच जाहीर झालेली बॉडअळीची मदत अद्याप मिळालेली नसणे, जाहीर केलेला हमीभाव शेतकऱ्यांना न मिळाल्यामुळे, मागील तूर व हरभऱ्याचे चुकारे अद्याप शेतकऱ्यांना न मिळाल्यामुळे व्यापाऱ्यांकडून शेतकऱ्यांची होत असलेली लूट, दुधाला हमीभाव देण्याच्या शासनाच्या घोषणेचा उडालेला बोजवारा, राज्यात १६ हजार पेक्षा जास्त शेतकऱ्यांच्या झालेल्या आत्महत्या, या आत्महत्या रोखण्यात सरकारला आलेले अपयश, शासनाच्या नियोजनशून्य कारभारामुळे एकूण राज्याचे कृषी व पतधोरण फसल्याची शेतकऱ्यांची झालेली भावना, खरीपाचे वाया गेलेले पीक व रब्बीचीही मावळलेली आशा, शेतकऱ्यांना सरसकट हेक्टरी ५० हजार रुपये, ऊस, केळी व इतर बागायती शेतकऱ्यांना हेक्टरी १ लाख रुपये मदत तातडीने देण्याची तसेच वीज बिल माफ करण्याची होत असलेली मागणी, शेतकऱ्यांना दिलासा देण्यासाठी शासनाने तातडीने करावयाची उपाययोजना विचारात घेण्यात यावी.

दहा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —

(१) श्री. सतिश चव्हाण, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"सन २००६ मध्ये शासनाने केंद्र पुरस्कृत योजनेतर्गत ३१९ केंद्रीय आश्रमशाळांना मान्यता दिलेली असणे, सदर शाळा अनुदान पात्र करण्यासाठी ९ वर्षांपासून तपासणी करत असून सन २०१५ मध्ये १०७ शाळा अनुदानास पात्र झालेल्या असणे, शाळांना कोणत्याही प्रकारचे अनुदान दिले नसल्याने आर्थिक संकटाचा सामना करावा लागत असणे, त्यामुळे अनुदानास पात्र झालेल्या शाळांना त्वरीत अनुदान मान्य करून उर्वरित शाळांनाही अनुदान पात्र करण्याबाबत शासनाने करावयाची कार्यवाही व उपाययोजना."

(२) श्री. अनिल भोसले, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"पुणे शहरातील जुना बाजाराजवळील शाहीर अमर शेख चौकातील सिग्नलला वाहनांची व पादचाऱ्यांची गर्दी असतांना दिनांक ५ ऑक्टोबर, २०१८ रोजी दुपारी वर्दळीच्या वेळी सिग्नलच्या लगत असलेला हॉर्डिंग कोसळून अपघात होणे, सदर

अपघातात ७ व्यक्तींचा मृत्यू झाला असून १० ते १५ व्यक्ति गंभीररित्या जखमी झाले तसेच अनेक रिक्षा व दुचाकी वाहनांची हानी झाली असणे, सदर होर्डिंगचा सांगाडा ४० बाय ४० फूट असून तो काढतांना कोणत्याही प्रकारच्या सुरक्षात्मक उपाययोजना करण्यात आल्या नसणे, या प्रकरणी शासनाने पारदर्शक चौकशी करुन बेजबाबदार संबंधित अधिकारी व कर्मचाऱ्यांवर मनुष्यवधाचा गुन्हा दाखल करुन अपघातात मृत्यूमुखी पडलेल्यांच्या कुटुंबियांना व जखमी असलेल्या व्यक्तींना तसेच वाहनांचे नुकसान झालेल्या वाहनधारकांना आर्थिक मदत देण्याची आवश्यकता, याबाबत शासनाने करावयाची कार्यवाही व उपाययोजना."

विधान भवन,

मुंबई,

दिनांक : २२ नोव्हेंबर, २०१८.

डॉ.अनंत कळसे,

प्रधान सचिव,

महाराष्ट्र विधानपरिषद.